

مشکلات حیات کا مقابلہ کرنے میں حرم و دانائی اور صبر و تحمل کے اوصاف کچھ افراد میں بہت زیادہ اور کچھ میں بہت کم ہوتے ہیں۔ اس اعتبار سے محمد رسول اللہ ﷺ کا مکمل انسان تھے۔ آپؐ کی زندگی کائنات میں اللہ تعالیٰ کے معین کردہ خوابط کے مطابق تھی۔ آپؐ کے سارے اعمال ان ہی خوابط کے تحت صادر ہوئے۔ (ص ۲۷)

سیرتِ نبوی پر بعض اعتراضات کے جوابات

اس کتاب کا ایک اہم وصف یہ ہے کہ اس میں سیرت نبوی پر کیے جانے والے بعض اعتراضات کے جوابات دیے گئے ہیں۔ مثلاً امہات المؤمنین کا تذکرہ آیا تو تفصیل سے تعدد ازدواج پر کیے گئے اعتراضات کا جائزہ لیا گیا ہے۔ سب سے پہلے مصنف نے ان اعتراضات کی پشت پر موجود دلائل کا معروضی انداز میں تذکرہ کیا ہے، پھر عقلی، سائنسی اور فطری دلائل اور شواہد سے اسلام میں تعدد ازدواج کی مصلحتوں اور حکموں پر روشنی ڈالی ہے۔ پھر ان شرائط اور ذمہ داریوں کا تذکرہ کیا ہے جو اسلام نے مرد پر عورتوں کے سلسلے میں عائد کی ہیں، مثلاً نان و نفقہ، تربیت و تعلیم، تعظیم و تقویٰ، عدل و قسط وغیرہ۔ انہوں نے ان شرائط کے بیان کے بعد لکھا ہے:

”یہ عدل کی حدود ہیں، جنہیں اللہ تعالیٰ نے تعدد ازدواج کی صورت میں ملاحظہ کرنے کا حکم دیا ہے۔ جو شخص ان کی پابندی کر سکتا ہو وہ دو، تین یا چار عورتوں سے نکاح کر سکتا ہے، لیکن جو شخص ان کی پابندی نہ کر سکے اسے صرف ایک بیوی پر اکتفا کرنا چاہیے۔ اللہ تعالیٰ کا ارشاد ہے: فَإِنْ خَفَّمْ أَلَا تَعْدُلُونَ أَفَوْ احْدَةً؟ (ص ۳۶۹)

بعض اخبار نویسیوں نے ایک موقع پر شیخ غزالی سے سوال کیا کہ اگر اسلام نے مردوں کو چار بیویاں رکھنے کی اجازت دی ہے تو عورتوں کو یہ اجازت کیوں نہیں دی؟

انہوں نے اس سوال پر اپنے حریت و استحقاب کا اظہار کرتے ہوئے لکھا ہے:

”مجھے ان لوگوں پر توجہ ہے، اس لیے کہ وہ زنا کے ماحول میں زندگی گزارتے ہیں اور خاندان کی بنیاد پا کیزگی پر رکھنے کو شدید ناپسند کرتے ہیں اس مریضانہ ذہنیت والے سوال کا جواب یہ ہے کہ جنی تعلق کا اعلیٰ مقصد یہ ہے کہ

ایک خاندان کی بنیاد پڑے اور پاکیزگی کے ماحول میں بچوں کی تربیت ہو۔ یہ چیز ایسی عورت کے گھر میں حاصل نہیں ہو سکتی جس میں بہت سے مرد آتے جاتے ہوں، ان کا مقصد اس عورت سے صرف جنسی تعلذذ حاصل کرنا ہو اور اس سے ان کی اولاد نہ ہو۔ (ص ۲۶۹)

ساتھ ہی شیخ غزالی نے تعددِ ازواج کے حوالہ سے امت کے ایک طبقہ کی غلط روشن اور نازیبا صورت حال پر بھی نکیر کی ہے۔ یہ طبقہ صرف شہوت پرستی اور نفسانیت کے ارادہ سے کئی عورتوں سے رشتہ ازدواج قائم کرتا ہے، پھر ان کے نان و نفقة کی ادائی، ان کے لیے علیحدہ مکانوں کی فراہمی، ان کے ساتھ عدل و انصاف کے تمام تقاضوں کا لحاظ اور ان کی تکمیل، ان کے بچوں کے ساتھ مساوا یانہ برداشت، ان کی تعلیم و تربیت پر مطلوبہ توجہ وغیرہ جیسے بنیادی دینی مطالبات اور شرائط کی تکمیل اور ایفا سے پہلو تھی اختیار کرتا اور غفلت برداشت ہے۔ اس تکلیف وہ صورت حال کی تصویر کشی کے بعد وہ یہ سوال کرتے ہیں کہ ”کیا اس طبقہ کو تعدد ازدواج سے روک دینا اس مسئلہ کا واقعی حل ہے؟“، پھر اس کا جواب یہ دیتے ہیں: ”نہیں، ہرگز نہیں۔ کسی جائز چیز سے محروم کر دینے اور اس پر پابندی لگادینے کی اسلامی شریعت میں کچھ کش نہیں ہے۔“ قانون اپنی جگہ قانون کے طور پر باقی رہے گا، البتہ پیش آمدہ مسائل کے ازالہ کے لیے الگ سے راہیں نکالی جائیں گی۔ (ص ۳۶۹-۳۷۰)

انھوں نے یہ بھی لکھا ہے کہ نظریت کے علاوہ تمام مذاہب میں تعددِ ازواج کی اجازت ہے۔ توریت میں ایسے کئی انبیاء کا تذکرہ ہے جن کی ایک سے زائد بیویاں تھیں۔ اس کے باوجود ان کے تقویٰ اور دین داری پر کوئی آنچہ نہیں آئی۔ اسلام میں عورتوں سے کنارہ کشی مطلوب نہیں ہے۔ اس کی نظر میں گناہ کی بیویوں کی موجودگی نہیں، بلکہ اباحت اور جنسی بے راہ روی ہے۔ ☆☆☆

نوٹ: مولا نا ابو معبد اظہر غوری کے قلم سے شیخ محمد الغزالی کی مذکورہ کتاب کا اردو ترجمہ شائع ہو گیا ہے۔ ملاحظہ کیجیے: سیرت پیغمبر اسلام، مکتبہ اشاعت القرآن، دہلی۔ اسی طرح اس کتاب پر علامہ البانی، کے استدراکات کے اردو ترجمہ کی بھی اشاعت ہو گئی ہے۔ ملاحظہ کیجیے: روایات سیرت کا تقدیدی جائزہ، مترجم: محمد رضی الاسلام ندوی، اسلامک بک فاؤنڈیشن، نئی دہلی، ۲۰۰۰ء، (معاون مدیر)

دوجدید کی چند مفسر خواتین

ڈاکٹر عفاف عبدالغفور حمید

مترجمہ: محمد ندیم سحر عنبریں

قرآن کریم میں خور و مدبہ صرف مرد حضرات ہی نہ نہیں کیا، بلکہ عورتیں بھی اس میں برابر کی شریک رہتی ہیں۔ کیوں کہ قرآن کریم مرد و عورت دونوں سے یکساں خطاب کرتا ہے وہ دعوت و اصلاح اور دین کے معاملات میں برابر کی مکاف ہیں۔ لہذا عورتوں نے دیگر علوم کی طرح قرآن کی تفہیم و تفسیر میں بھی اپنی خدمات انجام دی ہیں۔ حضرت عائشہ صدیقہؓ حدیث کے ساتھ تفسیر کے میدان میں بھی درجہ امامت پر فائز ہیں۔ اس دور میں اور بھی خواتین کے تفسیری اقوال متعدد ہیں۔ لیکن بعد کے ادوار میں تفسیر کے میدان میں خواتین کی کوششیں نسبتاً کم ہی دکھائی دیتی ہیں۔ دیگر علوم و فنون کے میدان میں ان کی تصنیفات و تالیفات معروف و مشہور ہیں، لیکن کسی خاتون کے قلم سے ایک بھی مکمل تفسیر کا ذکر نہیں ملتا۔

تاریخ و تراجم کی کتابوں میں علم تفسیر کے میدان میں خواتین کا بہت کم تذکرہ ملتا ہے۔ مثلاً ابن سعد کی طبقات، ابن عبد البر کی استیعاب، ابن اثیر کی اسد الغابۃ، ابن حجر کی تہذیب التہذیب، تقریب التہذیب اور الدر الکامۃ فی اعيان المائۃ الثالمنۃ میں بعض خواتین کا تذکرہ ہے۔ ماضی قریب کی کتب میں سے ایک اسماعیل بغدادی کی هدیۃ العارفین فی أسماء المؤلفین و آثار المصطفین ہے۔ اس میں دو خواتین کا تذکرہ ہے۔ زرکلی نے الاعلام میں تیرہ خواتین کا اور عمر رضا کمال نے اعلام النساء میں دس خواتین کا تذکرہ کیا ہے، جن کا تفسیر کے میدان میں کچھ کام ہے۔ ایک کتاب

عادل نویھض کی معجم المفسرین من صدر الاسلام حتی العصر الحاضر (دو جلدوں میں) ہے، لیکن اس میں صرف ایک مفسرہ کا ذکر ہے، جس کا ذکر اسماعیل بغدادی نے بھی اپنی کتاب میں کیا ہے۔

موجودہ دور میں خواتین کو قرآنی علوم میں اپنی کارگردگی ظاہر کرنے کے موقع حاصل ہوئے ہیں۔ عرب و مسلم ممالک میں قرآن کریم کی تعلیم کے لیے مساجد اور روایتی مدارس کے علاوہ ان کے لیے مخصوص سرکاری اور غیر سرکاری ادارے قائم کیے گئے ہیں۔ اس طرح آہستہ آہستہ ان کی توجہ قراءت اور حفظ قرآن سے قرآن کی تفسیر و تشریح کی طرف مبذول ہوئی۔ اس میدان میں ان کی علمی کاوشیں انفرادی سطح پر بھی ظاہر ہوئیں اور کالجوں اور یونیورسٹیوں کا تعاون بھی اس راہ میں حاصل رہا۔ چنانچہ ہمیں قرآنی علوم اور قرآن کریم کی جزوی اور کلی تفسیر پر خواتین کی متعدد تالیفات ملتی ہیں۔ اس میدان میں ان کی علمی کاوشیں اگرچہ موجودہ دور میں بھی کم ہیں، لیکن بہر حال سابقہ ادوار کے مقابلے میں صورتِ حال قدرے بہتر ہے۔ موجودہ دور میں ایک بڑی تعداد ایسی خواتین کی ہے جنہوں نے اسلامی علوم بالخصوص تفسیر اور علوم قرآنی میں ایم۔ فل اور ڈاکٹریٹ کے مقالے لکھے ہیں۔ کچھ ایسی اسکالر بھی ہیں جنہوں نے خاص طور سے قرآن کی بعض سورتوں کی تفسیر اور قرآن سے متعلق مختلف موضوعات پر کتابیں تصنیف کی ہیں۔

آخر نہ سطور میں دو جدید کی تین ایسی خواتین کا تذکرہ کیا جائے گا، جنہوں نے تفسیر و علوم قرآنی کے میدان میں قابل ذکر خدمات انجام دی ہیں۔ ساتھ ہی ان کی تالیفات اور مندرجہ تفسیر کا تجزیاتی مطالعہ بھی پیش کیا جائے گا۔

(۱) عائشہ عبد الرحمن بنت الشاطی

عائشہ عبد الرحمن بنت الشاطی مصر کے شہر دمیاط میں ۱۶ نومبر ۱۹۱۳ء کو پیدا ہوئی۔ انہوں نے علمی ماحول میں پروش پائی۔ پانچ سال کی عمر میں ان کی تعلیم کی ابتداء ہوئی۔ انہوں نے گرمیوں کی چھٹیوں میں قرآن کریم بھی حفظ کیا۔ دمیاط میں ابتدائی اور ثانوی

دور جدید کی چند مفترض خواتین

تعلیم حاصل کرنے کے بعد ۱۹۳۵ء میں قاہرہ یونیورسٹی میں شعبۂ عربی میں داخلہ لیا، جہاں سے انھوں نے ۱۹۳۹ء میں گریجویشن مکمل کیا۔ قاہرہ یونیورسٹی میں ان کی ملاقات مصروفی متعدد عظیم فکری و ادبی شخصیات سے ہوئی۔ ان میں سے ایک شیخ امین الخوی تھے، جو مشہور فکری و ادبی مجلس۔ مدرسۃ الامانی۔ کے صدر نشیں تھے۔ تفسیر قرآن میں ان کا مخصوص منصب تھا، جو منجع بیانی، کے نام سے معروف تھا۔ بعد میں عائشہ نے ان سے شادی کر لی۔

عائشہ عبدالرحمن نے ۱۹۲۱ء میں الحیة الانسانیۃ عند ابی العلاء المعری کے موضوع پر ایم، اے اور ۱۹۵۰ء میں رسالۃ الغفران لأبی العلاء المعری کے موضوع پر پی، اچھی، ڈی کی ڈگریاں حاصل کیں۔ اسٹاد امین الخوی نے انھیں مشورہ دیا کہ اگر وہ تفسیر قرآن کے موضوع پر کام کرنا چاہتی ہیں تو پہلے عربی ادب کا مطالعہ کریں اور اس زبان میں خوب مہارت حاصل کر لیں، جو قرآن کریم کی زبان ہے۔ انھوں نے اس مشورہ کو قبول کیا اور بیس سال تک عربی زبان و ادب سے وابستہ رہنے کے بعد پھر قرآنی اور اسلامی علوم کی طرف توجہ کی۔

اعلیٰ تعلیم سے فراغت کے بعد انھوں نے بہت سی عرب یونیورسٹیوں میں تدریس کے فرائض انجام دیے۔ قاہرہ، عین شش، ام درمان، خرطوم الجزایر، بیروت، امارات، ریاض کی یونیورسٹیوں میں مختلف مناصب پر فائز رہیں۔ آخر میں جامعہ القرویین مرکش کے کالیہ الشریعۃ میں تفسیر کی پروفیسر ہو گئی تھیں۔ وہاں انھوں نے تقریباً بیس سال گزارے۔

بنت الشاطی نے عربی زبان و ادب، تفہید، تراجم، تحقیقی مخطوطات، تفسیر اور حدیث کے موضوعات پر چالیس (۳۰) سے زائد کتابوں کا گراں قدر سرمایہ چھوڑا ہے۔ اسلامی موضوعات پر ان کی سب سے اہم کتابیں التفسیر البیانی للقرآن الکریم اور القرآن و قضایا الانسان ہیں۔ متعدد بین الاقوامی کانفرنسوں میں شرکت کی وجہ سے ان کی شہرت عرب اور مسلم ممالک سے تجاوز کر گئی تھی۔ بنت الشاطی کی اسلامیات میں خدمات کی بناء پر انھیں شاہ فیصل ایوارڈ سے نواز اگیا۔ اس کے علاوہ متعدد

اداروں نے انہیں اعزازی رکنیت تفویض کی، مثلاً مجمع الجمود الاسلامیہ قاہرہ - اوائل دسمبر ۱۹۹۸ء میں وفات پائی۔

التفسیر البیانی للقرآن الکریم اور اس کا منبع

التفسیر البیانی للقرآن الکریم عربی زبان و ادب اور قرآنی علوم کے درمیان ایک کڑی ہے۔ یہ پورے قرآن کریم کی تفسیر نہیں ہے، بلکہ اس میں بعض متوسط اور چھوٹی سورتوں کی تفسیر کی گئی ہے۔ یہ دو اجزاء میں ہے۔ بنت الشاطی نے قرآن کریم کی تفسیر میں اپنے استاد اور شہر امین الخوی کے منبع کی بیروی کی ہے۔ امین الخوی نے اپنے منبع کو اپنی کتاب مناهج التجددیہ میں بیان کیا ہے۔ بنت الشاطی نے اس کا خلاصہ اپنی تفسیر کے پانچویں ایڈیشن کے مقدمہ میں کیا ہے۔ اس کے بنیادی نکات درج ذیل ہیں:

- ۱۔ بحث و مطالعہ کا موضوعاتی منبع اختیار کیا جائے۔ جس موضوع کا مطالعہ مقصود ہو اس پر قرآن کی تمام آیات کیجا کر لی جائیں۔
- ۲۔ قرآنی نص کو سمجھنے کے لیے آیات کو ترتیب نزول کے اعتبار سے جمع کیا جائے، پھر اساب پر نزول سے متعلق مرویات پیش نظر کھی جائیں۔ کسی آیت کے نزول کے سلسلہ میں اس کے مخصوص سبب کے بجائے عموم لفظی کو پیش نظر رکھا جائے۔ مصحف کی موجودہ ترتیب اللہ تعالیٰ کی طرف سے تو قیفی ہے۔ اس ترتیب کے ثبوت کا درجہ ترتیب نزول کی صحیح روایات کے درجہ سے بڑھ کر ہے۔ اس بنا پر صرف ان روایات کو قبول کرنا چاہیے جو مصحف کی موجودہ ترتیب سے متعارض نہ ہوں۔
- ۳۔ الفاظ قرآن کے معانی و مطالب کو سمجھنے کے لیے پہلے یہ دیکھا جائے کہ عربی زبان و لغت میں کن حقیقی اور مجازی معانی میں ان کا استعمال ہوا ہے۔ پھر قرآن کی دلالت کو سمجھنے کے لیے پورے قرآن کا استقراء کیا جائے اور دیکھا جائے کہ مخصوص آیت اور دیگر مقامات پر وہ کن معانی میں آئے ہیں۔

۲۔ قرآنی نص کے سیاق کو بھی پیش نظر کھا جائے، پھر اس پر مفسرین کے اقوال کو پر کھا جائے۔ ان میں سے جن اقوال کو نص قرآن قبول کرتا ہو، انھیں اختیار کیا جائے اور کتب تفسیر میں جو اسرائیلی روایات، مسلکی خرافات اور بے جا تاویلات بھر دی گئی ہیں، ان سے احتراز کیا جائے۔ ۲۔

حقیقت یہ ہے کہ بنت الشاطی نے جس منہج کو امین الخولی کی طرف منسوب کیا ہے، وہ شیخ محمد عبدہ کا منہج ہے، جسے بعد میں امین الخولی، رشید رضا اور المراغی نے اختیار کیا ہے۔

بنت الشاطی کی تفسیر کی خصوصیات

بنت الشاطی کی تفسیر کا مطالعہ کرنے سے اس کی درج ذیل خصوصیات نمایاں ہوتی ہیں:

اول: ان کا نقطہ نظر یہ ہے کہ اعراب اور اسرائیلی جانے کے لیے خود قرآن سے رجوع کیا جائے۔ یہ دیکھا جائے کہ زیر مطالعہ لفظ اور اس کے ہم معنی دیگر الفاظ قرآن میں کہاں کہاں آئے ہیں اور وہاں اس کے کیا معنی ہیں؟ پھر یہ دیکھا جائے کہ اس خصوصی جگہ، جہاں کا مطالعہ مقصود ہے، اس کے کیا معنی ہیں؟ وہ کہتی ہیں:

”ہم نحیوں اور ماہرینِ بلاغت کے اقوال کو قرآن کی روشنی میں

جانچیں گے، قرآن کو نحو و بلاغت پر جانچنے کی کوشش نہیں کریں گے۔

قرآن کے صریح نص و سیاق کے سلسلے میں ہمیں علمائے سلف کی تاویلات

اختیار کرنے کی ضرورت نہیں ہے، تاکہ نحو کے قواعد اور علومِ بلاغت کے

ضوابط درست ہو جائیں۔ اس لیے کہ قرآن اپنی اصالت، اعجاز اور

بیان کی بلند چوٹی پر فائز ہے اور وہ ہر طرح کی آمیزش سے پاک ہے۔

اس معاملے میں شعری شواہد بھی پیش کرنے کی ضرورت نہیں۔“ ۳۔

مثال کے طور پر سورہ علق میں لفظ اڑائیت تین بار آیا ہے۔ وہاں اس کا مفعول ثانی مذکور نہیں ہے۔ مفسرین نے اس پر طویل بحثیں کی ہیں۔ بنت الشاطی نے

اس کے بارے میں زمخشری کی رائے اور اس پر ابو حیان التوحیدی کا رد نقل کرنے کے بعد لکھا ہے:

”مفسرین کے اختلافات کے معاملے میں جب ہم بیان قرآنی کو حکم

باتے ہیں تو قرآن کے ایک اہم اسلوب سے آشنا ہوتے ہیں۔ وہ یہ کہ

قرآن جب استفہامی انداز میں اڑ آیت کہہ کر تمام لوگوں کو مخاطب کرتا

ہے تو مفعول ثانی کی ضرورت نہیں رہتی، بلکہ ایسے موضع پر قرآن عبرت

ونصیحت کے پہلو کی طرف توجہ دلانا چاہتا ہے۔ جیسے ملاحظہ کیجیے درج

ذیل آیات: أَرَأَيْتَ الَّذِي يُكَذِّبُ بِالدِّينِ (الماعون: ۱)۔

أَفَرَأَيْتُمْ مَا تُمْنُونَ (الواقعة: ۵۸)۔ أَفَرَأَيْتُمْ مَا تَخْرُثُونَ

(الواقعة: ۵۸) وغیرہ۔ ۵۔۔۔ یہ قرآن کا ایک مخصوص اسلوب

ہے کہ جب لفظ رائی سے پہلے حرف استفہام ہو اور خطاب کیا گیا ہو تو

مفقول ثانی کی ضرورت نہیں رہتی۔ اس لیے نحوی قواعد کی رو سے مفعول

ثانی کو محذوف یا مقدر مانئے اور اسے تلاش کرنے سے بہتر یہ ہے کہ

ہم اس بات پر غور کریں کہ قرآن نے یہاں عبرت و نصیحت کے کس

پہلو کی طرف توجہ دلائی ہے۔“ ۶۔۔۔

دوم: وہ تفسیر کے روایتی منہج پر تقدیم کرتی ہیں جس کے مطابق قرآن کے کسی نص

کا مطالعہ دیگر نصوص کو سامنے رکھے بغیر کیا جاتا ہے۔ وہ کہتی ہیں کہ نص قرآنی کا مطالعہ

موضوعاتی طرز پر کرنا چاہیے، جس طرح دیگر نصوص کا مطالعہ کیا جاتا ہے، جن کا قرآن کریم

کے اعجاز بیان سے کوئی مقابلہ ہی نہیں ہے۔ ان کا خیال ہے کہ عربی زبان و ادب میں

مہارت ہی قرآن میں غور و فکر اور اس کے صحیح فہم کا مثالی طریقہ ہے۔ وہ نص قرآن کے مندرجی

مطالعہ کو اس کی دلالتوں کو سمجھنے اور اس کے مقاصد کے ادراک کرنے کا ذریعہ سمجھتی ہیں۔ اس

لیے وہ قرآن کے مفرد الفاظ اور اسالیب کے فہم کو ضروری قرار دیتی ہیں۔ ۷۔۔۔

سوم: وہ اس بات کی کوشش کرتی ہیں کہ قرآن کے اسرار بیانی تک رسائی

حاصل کرنے کے لیے اس کے نص کے ہر لفظ اور ہر حرکت کو سمجھنے کی کوشش کی جائے۔ ان کا خیال ہے کہ قرآن کے ایک لفظ کی جگہ کوئی دوسرا لفظ نہیں لے سکتا، ایک حرف کی جگہ دوسرا حرف نہیں لے سکتا اور ایک حرکت کی جگہ دوسری حرکت نہیں آسکتی۔ اپنی اس رائے کو انھوں نے فواتح سورہ میں بیان کیا ہے۔^۸ اپنی تفسیر کی جلد دوم کے مقدمہ میں تزادہ کا انکار کرتے ہوئے وہ کہتی ہیں:

”اس تفسیر میں، اسی طرح ہر تفسیر میں اہم ترین مسئلہ یہ ہے کہ کوئی بھی حرف یا کلمہ، جو قرآن میں آیا ہو، ایسا نہیں ہے کہ اس کی جگہ دوسرا حرف یا کلمہ آسکے۔“^۹

اپنی تفسیر میں انھوں نے القسم اور الحلف، اللہ و اور المشغلة کے متزاد ہونے کی نفی کی ہے۔ اسی طرح انھوں نے اپنی کتاب الاعجاز البیانی للقرآن الکریم میں اس موضوع پر مفصل بحث کی ہے اور اس کی بہت سی مثالیں دی ہیں۔^{۱۰}

ابن حوكہ برخلاف بنت الشاطی نے قرآن میں حرف زائد سے انکار کیا ہے۔ مثلاً آیت: مَا أَنْتَ بِنِعْمَةِ رَبِّكَ بِمَجْنُونٍ (القلم: ۲) میں لفظ نعمۃ سے قبل ب کو مفسرین اور نحویین نے ب زائد کا نام دیا ہے، لیکن بنت الشاطی کے نزدیک یہ ب زائد نہ ہو کہ قرآن کا خاص اسلوب ہے اور وہ یہ کہ جب ب ما و لیس کی خبر بنتی ہے تو جمد و انکار کے معنی میں ہوتی ہے۔ اس طرح کی مثالیں قرآن میں کئی جگہ موجود ہیں، مثلاً: وَمَا أَنْتَ بِهَادِي الْعُمُمِ عَنْ صَلَاتِهِمْ (الروم: ۵۳) وَمَا أَنَا بِظَلَامٍ لِّلْعَبِيدِ (ق: ۲۹) وَمَا اللَّهُ بِغَافِلٍ عَمَّا تَعْمَلُونَ (البقرة: ۲۷)۔ اور یہ قرآن کا خاص اسلوب ہے۔^{۱۱}

بنت الشاطی نے لیس اور مانا نیکی کی خبر کی حکمت کو پالیا۔ انھوں نے قرآن کی اس طرح کی تمام آیات کا استقراء کیا تو پایا کہ جب ما و لیس کی خبر پر ب داخل ہوتی ہے تو وہ زائد نہیں ہوتی، بلکہ ایک بلاغی قاعدہ کے مطابق آتی ہے اور اس سے قرآن کریم کا عجاز بیان ظاہر ہوتا ہے۔^{۱۲}

حروفِ مقطعات کے سلسلہ میں انھوں نے تمام علماء کے اقوال ذکر کر کے علامہ ابن القیمؒ کے قول کو ترجیح دی ہے کہ اس سے حروف کی عظمت اور ان کا شرف بتانا مقصود ہے کہ یہ صرف قرآن کا ہی اسلوب ہے اور اسی کا اعجاز بیان ہے کہ عام حروف سے ایسا کلام وجود میں آیا جس کے مثل لانے سے تمام انسان عاجز ہیں۔^{۳۳}

چہارم: وہ عقل و نقل کے درمیان ہم آہنگی کی داعی ہیں۔ ان کا ایک امتیاز یہ ہے کہ انھوں نے عقل و نقل کے درمیان انتہائی مہارت سے ہم آہنگی پیدا کی ہے اور تقسید کو چھوڑ کر تجدید کی روشن اختیار کی ہے۔ انھوں نے تفسیر میں بعض آراء سلف کو قبول کیا ہے اور بعض کو رد کیا ہے۔ اپنی کتاب التفسیر البیانی، جزء ثانی کے مقدمہ میں کہتی ہیں:

”ہم مفسرین کی علمی کاوشوں سے فائدہ اٹھاتے ہیں، ان کے اقوال کو

قرآن پر پیش کرتے ہیں اور ان میں جو اقوال قرآن کے نص اور اس کے سیاق سے مطابقت رکھتے ہیں، انھیں قبول کر لیتے ہیں۔“^{۳۴}

پنجم: کتب تفسیر میں بہت سی اسرائیلی روایات، اسی طرح مفسرین کے ذوق، عقل و فہم، ماحول اور مسلکی، سیاسی اور گروہی عصیتوں کی وجہ سے بہت سی باتیں تفسیروں کا حصہ بن گئیں۔ بنت الشاطی نے اپنی تفسیر کو اس طرح کی تمام چیزوں سے پاک کرنے کی ہر ممکن کوشش کی ہے۔^{۱۵} مثلاً بعض کتب تفسیر میں ہے کہ حوا آدم کے جنت سے نکالے جانے کا سبب تھیں۔ بنت الشاطی اس سے اختلاف کرتی ہیں۔ وہ ان لوگوں پر زبردست حملہ کرتی ہیں جو عورت کو محض شہوت پوری کرنے کا ذریعہ اور معصیت و گم را ہی کا مرکز قرار دیتے ہیں۔ وہ کہتی ہیں کہ قرآن عورت کی تکریم کرتا ہے اور زندگی کی تغیریں اسے مرد کے ساتھ شریک کرنے کا مطالبہ کرتا ہے۔

یہی موقف انھوں نے تفسیر اشاری (صوفیانہ تفسیر) کے سلسلہ میں اختیار کیا ہے۔ مثلاً صوفیہ کہتے ہیں کہ والضحی سے مراد حضور ﷺ کا روئے انور اور واللیل سے مراد آپؐ کے بال ہیں، یا یہ کہ والضحی سے اہل بیت مردا و واللیل سے اہل بیت خواتین مراد ہیں۔ بنت الشاطی اس طرح کے تمام اقوال کا رد کرتی ہیں۔^{۱۶}

ششم: ان کی تفسیر کا ایک خاص انداز اس کا موضوعی منجھ ہے، جسے انھوں نے اپنے استاد شیخ امین الحنفی سے لیا ہے۔ انھوں نے اپنے مقدمہ میں اس کا ذکر کیا ہے۔ ایک موضوع سے متعلق قرآن میں موجود تمام آیات کو وہ ایک جگہ جمع کر کے تفسیر کرتی ہیں اور اس کے الفاظ اور اسالیب کے استعمالات سے رہنمائی حاصل کرتی ہیں۔ ۱۔ قرآن کی بعض چھوٹی سورتوں کی تفسیر میں انھوں نے اس منجھ کو اختیار کیا ہے۔ ان میں سے اکثر کمی سورتیں ہیں، جن میں اسلام کے بنیادی اصولوں سے بحث کی گئی ہے۔ ان کا منجھ استقرائی ہے۔ انھوں نے القرآن یفسر بعضہ بعضًا کے اصول پر تفسیر کرنے کی کوشش کی ہے۔ یہ تفسیر قرآن کا سب سے اچھا طریقہ ہے۔ مثال کے طور پر لفظ حطمہ کی تفسیر کرتے ہوئے بتاتی ہیں کہ اس کے مادہ سے ایک دوسرا لفظ حطام قرآن میں تین مرتبہ آیا ہے۔ (الزمر: ۲۱، الواقعۃ: ۶۵، الحمدید: ۲۰) ۲۔ اسی طرح آیت: **مَا أَنْتَ بِنِعْمَةِ رَبِّكَ بِمَجْنُونٍ** (القلم: ۲) کی تفسیر میں وہ قرآن کے ان تمام مقامات کا استقراء کرتی ہیں جہاں لفظ نعمۃ اور نعیم آئے ہیں، پھر اس سے یہ نتیجہ اخذ کرتی ہیں کہ دونوں ایک معنی میں نہیں ہیں، بلکہ قرآن میں ہر جگہ نعمۃ کا استعمال دنیاوی نعمتوں کے لیے، جب کہ نعیم کا استعمال اخروی نعمتوں کے لیے ہوا ہے۔^{۱۹}

ہفتم: اسبابِ نزول کی روایات اور ترمیمِ نزول کے سلسلہ میں ان کا موقف یہ ہے کہ اسبابِ نزول کی روایات کا، زمانہ نزول کے حالات کو صحیح کے لیے اعتبار کیا جائے گا، لیکن اس کا مطلب یہ ہے کہ صحابہ کرام نے ان آیات کو اپنے حالات پر منطبق کرنے کی کوشش کی ہے۔ اس کا مطلب یہ نہیں ہے کہ اگر وہ حالات نہ پیش آئے ہوتے تو وہ آیات نازل ہی نہ ہوتیں۔ اسی طرح وہ کہتی ہیں کہ آیات قرآن اور الفاظ قرآن کی دلالتوں میں تدبیر کرنے کے لیے سیاقِ عام کے فہم میں ترتیب نزول کا اعتبار کیا جائے گا۔^{۲۰}

ہشتم: وہ سانچی تفسیر کی سخت مخالف ہیں۔ ان کا نقطہ نظر یہ ہے کہ قرآن

کتاب بہادیت ہے۔ یہ فرکس، کمیسری یا دیگر سائنسی علوم کی کتاب نہیں ہے۔ انہوں نے مجلہۃ الاحرام میں اس سلسلے میں متعدد مقالات لکھے تھے۔ مثال کے طور پر آیت: حلقہ الْإِنْسَانَ مِنْ عَلَقٍ (علق: ۲) کے تحت لکھتی ہیں:

”اس آیت کے تحت نئے محققین نے علم الجنین کی بحث شروع کر دی ہے اور فریوالوجی اور بایولوجی کے ماہرین کی کتابوں کے حوالے دیے ہیں، تاکہ وہ اس آیت کی تشریح کریں جو نبی ﷺ کی معرفت ایسی ایسی قوم پر اتری تھی، جسے علم جنین کی کچھ واقفیت نہیں تھی۔ یہ بات ناقابل تصور ہے کہ قرآن کریم خالق کی ربویت اور قدرت کے اثبات کے لیے ایسی باتیں پیش کرے جو ان لوگوں کے لیے ناقابل تصور ہو اور جن کے فہم و ادراک سے وہ قادر ہوں۔“^{۲۱}

نہم: انہوں نے متقد میں و متاخرین اور معاصرین کی مختلف کتب تفسیر پر اعتماد کیا ہے۔ مثلاً تفسیر طبری، رمختری کی کشاف، ابو حیان کی الہجۃ، رازی کی تفسیر کبیر، نیساپوری کی غرائب التفاسیر وغیرہ۔ اس کے ساتھ ہی انہوں نے علوم القرآن کی بعض تصانیف سے بھی استفادہ کیا ہے۔ مثلاً سیوطی کی الاتقان اور ابن القیم الجوزی کی العبیان فی اقسام القرآن۔ وہ اپنی تفسیر میں محمد عبدہ کی آراء کا بھی حوالہ دیتی ہیں، لیکن ان مصادر سے استفادہ کرتے ہوئے انہوں نے مفسرین کی آراء کو من و عن قبول نہیں کر لیا ہے، بلکہ وہ بسا اوقات ان پر تقدیم بھی کرتی ہیں۔

(۲) زینب غزالی

زینب محمد الغزالی الحبیلی جنوری ۱۹۱۷ء میں مصر میں بیگہ کے ایک گاؤں میں پیدا ہوئیں اور اپنے والدین کے سایہ عاطفت میں اسلامی ماحول میں پرورش پائی۔ ان کی تربیت میں ان کے والد کا جو جامعہ ازہر کے علماء میں سے تھے، اثر بہت زیادہ ہے۔ ان کے انتقال کے بعد وہ اپنی والدہ کے ہمراہ اپنے بھائیوں کے پاس قاہرہ چلی گئیں،

جو وہاں پڑھتے اور کام بھی کرتے تھے۔ انہوں نے سرکاری اسکول میں اپنی تعلیم جاری رکھی، ساتھ ہی تفسیر اور فقہ کا علم جامعہ ازہر کے علماء سے حاصل کیا۔ ان کے اساتذہ میں شیخ عبدالجیداللبان وکیل الازہر، شیخ محمد سلیمان النجاشی میں قسم الوعظ والا رشاد اور شیخ علی محفوظ رکن صیہنہ کبار العلماء قبل ذکر ہیں۔

ابتدا میں زینب غزالی مصر میں آزادی نسوان کی علم بردار مشہور خاتون ہدی شعرو اوی کی تنظیم سے جڑ گئی تھیں اور اس کی سرگرمیوں میں بڑھ چڑھ کر حصہ لینے لگی تھیں، لیکن کچھ عرصہ کے بعد انہوں نے اس سے علیحدگی اختیار کر لی۔ ۱۹۳۴ء میں انہوں نے جمعیۃ السيدات المسلمات کے نام سے عورتوں کی تنظیم کی بنیاد ڈالی اور مصر کے گوشے گوشے میں اسے فروغ دیا۔ اس تنظیم کے تحت وہ مختلف علاقوں میں دینی اجتماعات منعقد کرتی تھیں۔ السيدات المسلمات کے نام سے اس کا ایک مجلہ بھی نکلتا تھا۔ انہوں نے بہت سے مسلم اور عربی ممالک کا سفر کیا اور وہاں دینی موضوعات پر یکچھ دریے۔ وہ حسن البناء کی فکر سے بہت متاثر تھیں، جس کے نتیجہ میں انہوں نے اپنی تنظیم کو ان کی جماعت 'الاخوان المسلمين' میں ضم کر دیا تھا۔

۱۹۶۵ء میں سیاسی پارٹیوں اور حکومت کے درمیان نکراڈ شروع ہوا، جس نے سنگین صورت اختیار کر لی۔ زینب غزالی کو جمال عبد الناصر سے ملاقات سے انکار کے نتیجہ میں گرفتار کر لیا گیا۔ اس موقع پر انہوں نے پوری جرأت سے کہا کہ "میں ایسے شخص سے ملاقات نہیں کر سکتی، جس کے ہاتھ شہید عبد القادر عودہ کے خون سے رنگے ہوئے ہوں۔" وہ ۱۹۷۱ء تک جیل میں بذریں ہیں۔ اس عرصہ میں انھیں شدید جسمانی اذیتوں سے دوچار ہونا پڑا۔ ایام من حیاتی کے عنوان سے انہوں نے اپنی ایک جیل ڈائری لکھی ہے۔ یہ ایک تاریخی دستاویز ہے اور ادبی رنگ بھی لیے ہوئے ہے۔

زینب غزالی نے متعدد کتابیں تصنیف کی ہیں، جن میں سے ابتدی (۲ جلدیں)، مشکلات الشباب و الفتیات فی مرحلة المراهقة (۲ جلدیں)، نحو بعث جدید، نظرات فی الدین والحياة، شرح الأربعين النووية، ملک و آمال شعب

اور نظرات فی کتاب اللہ غاص طور سے قابل ذکر ہیں۔ ان کی بعض کتابوں کا مختلف زبانوں میں ترجمہ ہو چکا ہے۔ ۲۲۔

نظرات فی کتاب اللہ درحقیقت زینب الغزالی کی تفسیر ہے۔ اس میں انھوں نے سورہ ابراہیم تک کی تفسیر کی ہے۔ وہ جمل میں قرآن پڑھتی تھیں تو مصحف کے حاشیہ پر ضروری تشریحات نوٹ کر لیتی تھیں۔ جمل سے رہائی پر مصحف تو انھیں نہیں مل سکا، لیکن بعد میں انھوں نے اپنی یادداشت سے دوبارہ اس کام کو انجام دیا۔ یہ تفسیر ۱۹۹۲ء میں شائع ہوئی ہے۔ اس پر ڈاکٹر الفرمادی نے نظر ثانی کی ہے۔ ۲۳۔

زینب غزالی کا تفسیری منہج

زینب غزالی کی تفسیر کی خصوصیات کو درج ذیل نکات کی صورت میں بیان کیا جاسکتا ہے:

اول: وہ کسی سورہ کی تفسیر کرتے ہوئے اس کی ابتداء میں بتاتی ہیں کہ وہ کی ہے کہ مدینی؟ اس میں آیات کی تعداد کتنی ہے؟ اس کے فضائل کیا ہیں؟ اور اس کے سبب نزول میں کون کون سی صحیح روایتیں مردی ہیں؟ مثال کے طور پر انھوں نے سورہ آل عمران کی ابتداء میں بیان کیا ہے کہ مدینہ میں ۹۵ میں نجران سے ایک وفد آیا تھا، جس نے نبی ﷺ سے مناظرہ کیا تھا۔ آپ نے انھیں مبالغہ کی دعوت دی، لیکن انھوں نے اس سے انکار کر دیا اور جزیہ ادا کرنے پر رضا مندی ظاہر کی۔ اس سے وہ غیر مسلموں کو اسلام کی دعوت کے وجوب اور سابقہ شریعتوں کے نسخ پر استدلال کرتی ہیں۔ ۲۴۔

دوم: وہ اپنی تفسیر میں ماثور پر اعتماد کرتی ہیں۔ چنانچہ تفسیر میں قرآن کی دیگر آیات، اسی طرح صحیح احادیث، صحابہ کرام، تابعین عظام اور علمائے اسلاف کے اقوال سے استدلال کرتی ہیں۔ مثال کے طور پر سورہ بقرہ کی ابتداء میں تقویٰ کی تشریع کرتے ہوئے وہ سورہ آل عمران کی ایک آیت، حدیث نبوی اور حضرت عمرؓ، حضرت علیؓ، اور حضرت عبد اللہ بن عمرؓ کے اقوال پیش کرتی ہیں۔ ۲۵۔

سوم: وہ متقد میں کی ماٹور تفسیروں پر اعتماد کرتی ہیں۔ مثلاً تفسیر ابن کثیر اور تفسیر قرطبی۔ اسی طرح جدید تفسیروں میں سید قطب کی تفسیر فی ظلال القرآن کے حوالے دیتی ہیں، اس لیے کہ دعوتی اور ادبی پہلوؤں سے دونوں میں یکسانیت ہے۔ اسی طرح وہ بعض اوقات تفسیر رازی سے بھی استفادہ کرتی ہیں۔ انھوں نے چوں کہ اپنے زمانے کے مشائخ ازہر سے بھی استفادہ کیا تھا، اس لیے اپنی تفسیر میں وہ ان کے بھی حوالے دیتی ہیں۔

چہارم: حروف مقطعات کے ضمن میں انھوں نے اعجاز قرآن کی جانب توجہ دلائی ہے اور تقریباً معنی کے لیے مثالیں دی ہیں اور تشبیہات پیش کی ہیں۔ چنانچہ انھوں نے حروف مقطعات کے سلسلہ میں علماء کے مختلف اقوال بیان کرنے کے بعد سید قطب کا قول قبول کیا ہے کہ یہ تحدی اور اعجاز کے لیے آئے ہیں۔ وہ کہتی ہیں:

”حروف مقطعات سے اس بات کی طرف اشارہ ملتا ہے کہ یہ کتاب

ایسے ہی حروف سے مرکب ہے جو عرب مخاطبین کی دست رس میں تھے۔ اس میں ایسا ہی اعجاز ہے جیسا اللہ کی دیگر مخلوقات کے معاملے میں ہے۔ مثیل مختلف ذرّات کا مجموعہ ہوتی ہے، ان سے لوگ کچی یا کپی ایسٹ بناتے ہیں، لیکن اللہ تعالیٰ نے ان سے انسان کو پیدا کیا ہے، جو ایک زندہ مخلوق ہے۔ اسی طرح قرآن حروف اور کلمات کا مجموعہ ہے۔ انسان ان حروف اور کلمات سے اپنے کلام بناتے ہیں اور اللہ تعالیٰ نے ان سے قرآن اور فرقان بنایا ہے۔ ۲۶۔

پنجم: انھوں نے اپنی تفسیر میں عروتوں کے حقوق کا دفاع کیا ہے اور غلط رسوم و روایات کو ترک کرنے کی دعوت دی ہے۔ وہ کہتی ہیں کہ عروتوں کو قرآن میں مذکور ان کے شرعی حقوق ملنے چاہیے۔ مثلاً جس عورت کے شوہر کا انتقال ہو گیا ہواں کی عدت قرآن نے چار ماہ دن بیان کی ہے، لیکن حاملہ کی عدت وضع حمل ہے۔ چنانچہ وہ لکھتی ہیں کہ اگر بیوی حاملہ ہو اور شوہر کی وفات کے چند دن بعد ہی اس کے یہاں ولادت ہو

جائے تو اسے یہ حق ملنا چاہیے کہ اگر وہ چاہے تو اس کے فوراً بعد اپنا دوسرا نکاح کر سکتی ہے اور اس کے لیے جائز ہے کہ وہ غم وحزن کا لباس اتار کر زیب و زینت اختیار کرے۔ جیسا کہ سورہ بقرہ کی آیت ۲۳۲ میں مذکور ہے۔ اس کے بعد وہ حضرت سمیع الاسلامیہؓ کے واقعہ سے استدلال کرتی ہیں، جنہیں رسول اللہ ﷺ نے اجازت دی تھی کہ وضعِ حمل کے بعد دوسرا نکاح کر سکتی ہیں۔ ۲۷۔ آخر میں لکھتی ہیں:

”کوئی عورت چاہے تو سال دوسال یا عمر بھر صبر کرے اور دوسرا نکاح نہ کرے، لیکن ضابط یہ ہے کہ وہ وضعِ حمل کے بعد فوراً دوسرا نکاح کر سکتی ہے۔ اللہ اور اس کے رسول نے اس کی اجازت دی ہے۔“ ۲۸۔

ششم: انہوں نے اپنی تفسیر میں لغوی مسائل اور فقہی اور مسلمانی اختلافات سے گریز کیا ہے اور دعوتی پہلوؤں پر خاص توجہ کی ہے۔ احکام کے سلسلہ میں وہ عام معنی بیان کرنے پر اکتفا کرتی ہیں۔ مثلاً حافظُوا علی الصَّلَواتِ وَالصَّلَاةُ الْوُسْطَى (البقرۃ: ۲۳۸) کی تشریح کرتے ہوئے کہتی ہیں:

”الصَّلَاةُ الْوُسْطَى سے مراد کون سی نماز ہے؟ اس سلسلہ میں مختلف اقوال ہیں۔ بیہاں اختلافات کو بیان کرنے کی کوئی ضرورت نہیں ہے۔ اللہ تعالیٰ نے اسے متعین طور سے اس لینے نہیں بیان فرمایا، تاکہ مسلمان تمام نمازوں کی حفاظت کریں۔“ ۲۹۔

ہفتم: وہ آیاتِ قرآنی کا سیاق بیان کرتی ہیں اور انھیں حالاتِ حاضرہ سے جوڑتی ہیں۔ مثلاً آیتِ رب اے بعد ایک آیت ہے: وَ آتُوا الْزَكَوةَ (البقرۃ: ۲۷)۔ اس کی تشریح میں لکھتی ہیں:

”سودی نظام اب عام ہو گیا ہے اور زکوہ سے لوگوں نے دوری اختیار کر لی ہے۔ گویا کہ یہ صرف انفرادی مسئلہ ہے۔ اب زکوہ کی ادائیگی صرف نیک لوگ ہی کرتے ہیں، اعلانیہ بھی اور چھپ کر بھی۔ اس کے برعکس سودی نظام نیزی سے فروغ پار ہا ہے۔“ ۳۰۔

زینب غزالی کی تفسیر کا دعویٰ آہنگ

زینب غزالی کی تفسیر کا اصل رنگِ دعویٰ ہے۔ وہ آیات کی تشریح و توضیح میں دعویٰ پہلو کو نمایاں اور قرآن کریم کے احکام و معنی کو موجودہ حالات سے مربوط کرتی ہیں، تاکہ ان کے ذریعہ معاشرہ کے امراض کا علاج ہو سکے۔ مثلاً آیت انَّ اللَّهَ لَا يَغْيِرُ مَا بِقَوْمٍ حَتَّى يُغَيِّرُ وَإِلَمَا بِأَنفُسِهِمْ (الرعد: ۱۱) کی تفسیر میں لکھتی ہیں:

”امت مسلمہ سچائی کے ساتھ اللہ کی کتاب اور اس کے رسول کی سنت پر عمل کر رہی تھی۔ لیکن جب اس کا روایہ بدل گیا، وہ کتاب و سنت کے بغیر اپنے فیصلے کرنے لگی، اس نے کفار کی اتباع کی اور ان کی روشن اختیار کی تو اللہ تعالیٰ نے اسے ذلیل و خوار کر دیا اور اسے ایسا بنا دیا کہ وہ ذلت بھری غلامی کی زندگی گزارنے لگی، اس نے اپنے معاملات دوسروں کے ہاتھ میں دے دیے۔ اگر وہ توبہ کرتی، اپنے رب کی طرف رجوع کرتی، اس کے دین کو قائم کرتی، اپنے آپ پر اعتماد کرتی، اللہ کی کتاب کو اپنے درمیان حکم بناتی اور اس کے رسول کی سنت کی پیروی کرتی تو اللہ اسے اس کا کھویا ہوا وقار لوٹا دیتا اور اس کی عزت و شرف کی حفاظت کرتا۔“^{۳۵۹}

ایک مسلم خاندان کو عقیدہ اور اخلاق کے کس معیار پر فائز ہونا چاہیے؟ اس کی وضاحت کرتے ہوئے آیت وَلَا تَنْكِحُوا الْمُشْرِكَاتِ (البقرہ: ۲۲۱) کی تشریح کے تحت لکھتی ہیں:

”ایک مسلم کے لیے حرام ہے کہ وہ بتوں کی پرستش کرنے والے مشرکین سے نکاح کرے۔ اس کا اطلاق مسلمان مرد اور مسلمان عورت دونوں پر ہوتا ہے، اگرچہ مسلمان مرد کے لیے کتابیہ عورت سے نکاح جائز ہے۔ لیکن مجھے تعجب ہے ایسے مسلمان مردوں پر جو

دین کے دشمن پر اپنی عزیز ترین اولاد کے لیے بھروسہ کرتے ہیں اور کتابیہ (یہودی یا عیسائی) عورت سے نکاح کر کے اپنی اولاد کو شدید فکری آزمائش سے دوچار کرتے ہیں، جب وہ دیکھے گی کہ ان کی والدہ چرچ اور والد مسجد کا رخ کرتے ہیں۔“^{۳۲}

وہ ان اسلامی فرائض کے احیاء کی طرف پر زور طریقے سے دعوت دیتی ہیں، جو امت کے درمیان سے غائب ہو چکے ہیں۔ مثلاً آیت: وَمَنْ لَمْ يُخْكُمْ بِمَا أَنْزَلَ اللَّهُ فَأُولَئِكَ هُمُ الْكَافِرُونَ (المائدۃ: ۲۳) کے سلسلہ میں فرماتی ہیں:

”یہ آیت بنی اسرائیل کے سیاق میں ہے۔ یہاں ہمیں تھوڑی دیر رک کر سوچنا چاہیے کہ بنی اسرائیل کے لیے اللہ تعالیٰ نے جو احکام نازل کیے تھے، ان پر عمل نہ کرنے کی صورت میں اس نے ان پر کفر کا حکم لگایا تھا تو امت مسلمہ اگر ان احکام پر عمل نہیں کرے گی تو کیا اس کے بارے میں یہ حکم نہ ہو گا۔“^{۳۳}

ای طرح آیت: وَقَاتَلُوا أُفِی سَبِيلِ اللَّهِ الَّذِينَ يَقاتِلُونَكُمْ وَلَا تَعْتَدُو إِنَّ اللَّهَ لَا يُحِبُّ الْمُغْتَدِينَ (البقرۃ: ۱۹۰) کی تفسیر میں لکھتی ہیں:

”اللہ تعالیٰ نے واضح انداز میں فرمایا ہے کہ مسلمانوں کے جو حقوق ان کے دشمنوں کے ذریعہ غصب کیے جا رہے ہیں اور ان کے دیار اور اموال پر قبضہ کیا جا رہا ہے، اس کا ازالہ صرف اس صورت میں ممکن ہے کہ اللہ کی راہ میں جہاد کیا جائے اور ان تمام قتوں کا مقابلہ کیا جائے جو اسلام اور مسلمانوں کے ساتھ برائی کا ارادہ رکھتی ہیں۔ آج مسلمان دین کے معاملہ میں جس آزمائش میں مبتلا ہیں اور ان کے معاملات انتشار کا شکار ہیں، اس کی وجہ بھی ہے کہ انہوں نے اس فریضہ کو ترک کر دیا ہے۔“^{۳۴}

زینب غزالی کے تفسیری منتج کی ایک جامع مثال یہ ہے کہ انہوں نے آیت:

مَثَلُ الَّذِينَ يُنفِقُونَ أَمْوَالَهُمْ فِي سَبِيلِ اللَّهِ۔۔۔ (البقرة: ۲۶۱) کی تشریح میں لکھا ہے:

”اس آیت سے لے کر سورہ کے اختتام تک جو مضمایں بیان کیے گئے ہیں، ان کے درمیان ایک عمدہ ربط پایا جاتا ہے۔ سب سے پہلے اتفاق فی سبیل اللہ کا حکم دیا گیا ہے، پھر سود سے بچنے کی تاکید کی گئی ہے، پھر قرض کے لین دین اور اس سے متعلق معاملات، مثلاً گواہی، کتابت، رہن وغیرہ کا حکم دیا گیا ہے۔ اس طرح قرآن واضح کرتا ہے کہ مال انسانی زندگی کا سہارا اور اس کی زینت ہے اور انسان کا اس سے بنیادی تعلق ہے۔ اس لیے مال سے اس کے ربط کو اعتدال و توازن پر قائم کرنے کی ہدایت دی گئی ہیں۔“ ۳۵

(۳) حنان لحام

حنان لحام کی شخصیت سے متعلق زیادہ معلومات نہیں ہیں۔ صرف اتنا پتا چلتا ہے کہ وہ شام کی ایک فاضل خاتون ہیں۔ ان کا ایک بھرا پراخاندان ہے، جو بیٹوں اور پتوں پر مشتمل ہے۔ وہ پیشہ تدریس سے وابستہ ہیں اور تحقیق و تصنیف سے بھی دلچسپی رکھتی ہیں۔ ان کے بارے میں معلومات حاصل کرنے کا واحد ذریعہ ان کی تالیفات ہیں۔ اپنی کتابوں کے مقدموں میں انہوں نے اپنی شخصیت سے متعلق کچھ معلومات دی ہیں۔ ان سے پتا چلتا ہے کہ وہ علم دوست خاتون ہیں، دوسروں سے فائدہ حاصل کرتی اور دوسروں کو فائدہ پہنچاتی ہیں۔ وہ موجودہ دور میں امت کے مسائل و مشکلات پر نظر رکھتی ہیں اور ان سے بچ نکلنے کی تدابیر سے بحث کرتی ہیں۔ ان کی کتابوں کو پڑھنے سے قاری کو بخوبی اندازہ ہو جاتا ہے کہ وہ ایسی ادبیہ ہیں، جو سیال قلم رکھتی ہیں۔ انہوں نے کافی عرصہ مکملہ میں گزارا۔ ان کی شخصیت میں صبر اور تحمل و برداشت کی خصوصیات بہت نمایاں ہیں۔ انہوں نے ان لوگوں کی پرواہیں کی، جنہوں نے انھیں تفسیر میں کچھ لکھنے سے منع کیا اور مشورہ دیا کہ وہ صرف ادبی قصے لکھتی رہیں۔ اپنی کتاب من ہدی

سورہ آں عمران کے مقدمہ میں انھوں نے بیان کیا ہے کہ تفسیر کے میدان میں ان کا داخل کیسے ہوا؟ انھوں نے لکھا ہے:

”میں سال سے بھی پہلے کی بات ہے، جب میں نے دمشق میں اجتماعی مطالعہ قرآن کے ہفتہ داری پروگرام میں شرکت کی۔ اس کا انعقاد کچھ خواتین کرتی تھیں۔ بہن لیلی سعید اس میں تفسیر پیش کرتی تھیں۔ میں اسے بہت توجہ سے سنتی تھی اور اسے اپنی ڈائری میں نوٹ بھی کر لیا کرتی تھی، پھر بعد میں بھی اس کا مطالعہ کرتی تھی۔ اس لیے کہ ان کے درس میں کچھ افکار ایسے سامنے آتے تھے جن کو میں نے اس سے پہلے کسی تفسیر میں نہیں پڑھا تھا۔ لیلی سعید نے ہم سے بیان کیا کہ وہ درس میں جو کچھ بیان کرتی ہیں وہ دراصل سالوں پر محیط ان یومیہ تفسیری مجلسوں کا شمرہ تھا، جسے ان کے بھائی جودت سعید پیش کرتے تھے۔ اجتماعی مطالعہ قرآن کا یہ پروگرام برابر جاری رہا، باوجود اس کے کہ لوگ اس عمل کو بہکا اور نامناسب سمجھتے تھے۔ ہم نے ان کی باتوں کی کوئی پرواہ نہ کی۔ میں ان افکار کو ضبط تحریر میں لاتی رہی۔ اس سے مجھے بڑا فائدہ ہوا۔ ایک موقع ایسا آیا کہ بہن لیلی اپنے شوہر کے پاس چلی گئیں، جو جرمی میں اعلیٰ تعلیم حاصل کر رہے تھے۔ انھوں نے مجھے یہ ذمہ داری دی کہ میں یہ تفسیری سلسلہ جاری رکھوں۔ میں اپنے نوٹس کی مدد سے اور مزید تین تفاسیر: تفسیر ابن کثیر، سید قطب کی فی ظلال القرآن اور تفسیر المنار کے ذریعہ درس دیتی تھی۔ ان تفسیری نکات کے علاوہ شیخ مالک بن نبی، مولانا ابوالاعلیٰ مودودی، اور ڈاکٹر محمد اقبال وغیرہ کے افکار سے بھی مدد لیتی تھیں۔ میرے حاشیہ خیال میں بھی نہ تھا کہ یہ نوٹس کمی تفسیر کے موضوع پر چند کتابوں کی بنیاد بنتیں گے۔ کچھ عرصہ کے بعد میں مکہ مکرمہ منتقل ہو گئی۔ وہاں میں نے نئے سرے سے یکچھ رسم کا سلسلہ

شروع کیا۔ میں نے قرآن کی تین سورتوں کی تفسیر کی: سورہ بقرہ، سورہ

آل عمران اور سورہ نبای۔“ ۳۶۳

حنان لحام نے قرآنی موضوعات پر بہت سی کتابیں تصنیف کی ہیں۔ یہ کتابیں انھوں نے سلسلہ نظرات فی کتاب اللہ کے تحت شائع کی ہیں۔ ان کے نام درج ذیل ہیں:

۱۔ آنحضرت علی سورۃ یس۔ ۲۔ آنحضرت و تأملات من سورۃ طہ۔ ۳۔ آنحضرت من سورۃ لقمان۔ ۴۔ من حمدی سورۃ البقرۃ۔ ۵۔ من حمدی سورۃ النساء۔ ۶۔ من حمدی سورۃ النور۔ ۷۔ تفسیر سورۃ التوبۃ۔ ۸۔ تفسیر سورۃ الکوثر۔

انھوں نے فصص کے موضوع پر بھی متعدد کتابیں لکھی ہیں، جن میں سے کئی کتابیں قرآنی تعلیمات پر مبنی ہیں:

- ۱۔ لیلۃ الدقدر
- ۲۔ سورۃ الاخلاص
- ۳۔ سورۃ الکوثر
- ۴۔ قصہ افیل
- ۵۔ العادیات
- ۶۔ ذی القرین

حنان لحام کی تفسیر کی خصوصیات اور منبع تفسیر

حنان لحام کی تفسیری خصوصیات اور ان کے منبع تفسیر کو درج ذیل نکات میں بیان کیا جا سکتا ہے:

اول: وہ قرآنی آیات کی توضیح و تشریح کے لیے ماثور پر اعتماد کرتی ہیں۔ چنانچہ وہ آیات کی تفسیر میں دیگر آیات اور احادیث نبوی پیش کرتی ہیں۔ مثلاً آیت: **أَمْ ثُرِيَدُونَ أَنْ تَسْأَلُوا رَأْسَوْلَكُمْ كَمَا سَئَلَ مُوسَى مِنْ قَبْلِ (البقرۃ: ۱۰۸)** کی تشریح کرتے ہوئے ہتھی ہیں:

”ممکن ہے کہ آیت میں نبی مسیح اور مطہر کا مطالبہ کرنے سے ہو، جیسا کہ

یہود کہتے تھے: یا موسیٰ لَنْ تُؤْمِنَ لَكَ حَتَّى تَرَى اللَّهَ جَهْرًا

(البقرۃ: ۵۵) یا ممکن ہے کہ نبی تمام سوالات کرنے سے ہو، جیسا کہ

اس آیت میں کہا گیا ہے: **يَأَيُّهَا الَّذِينَ آمَنُوا لَا تَسْأَلُو أَعْنَ أَشْيَاءٍ إِنْ كُنْتُمْ لَكُمْ تَسْأُلُوكُمْ** (المائدہ: ۱۰۱)۔ یہی بات ایک حدیث میں بھی کہی گئی ہے کہ: ”زیادہ سوال سے پچھو کیونکہ تم سے پہلے کی قومیں کثرت سوال اور اپنے انبیاء سے اختلافات کی صورت میں ہلاک کر دی گئیں۔ لہذا جن باتوں کا تمہیں حکم دیا جائے، انھیں بقدر استطاعت بجا لاؤ اور جن چیزوں سے روکا جائے ان سے رک جاؤ۔“ ۳۸

دوم: ان کی تفسیر میں ادبی رنگ نمایاں ہے۔ اس لیے کہ انھیں ادب کا خاص ذوق حاصل تھا۔ تفسیر میں بھی ان کا یہ اسلوب جا بجا ملتا ہے۔ نہ صرف الفاظ کی تشریح میں ادبی جھلک نظر آتی ہے، بلکہ دیگر موقع پر بھی وہ مؤثر اسلوب میں معانی و مفہوم کی وضاحت کرتی ہیں۔ ایسا خاص طور پر سورتوں کے مقدمات میں دکھائی دیتا ہے۔

سوم: ان کی تفسیر کا منبع موضوعی ہے۔ وہ ایک سورت کو موضوع کے اعتبار سے کئی اجزاء میں تقسیم کرتی ہیں، پھر ہر موضوع کی آیات کو ایک جگہ جمع کر کے ایک عنوان کے تحت ان کی تشریح کرتی ہیں۔ مثلاً سورہ آل عمران کی تفسیر انھوں نے چھ فصول کے تحت کی ہے: (۱) کتاب الہی (۲) کتاب الہی کے خاطبین (۳) اہل ایمان کے لیے ہدایت (۴) غزوہ احمد (۵) یہود کا کردار (۶) اولو الالباب کون ہیں؟۔ اس طرح کی موضوعاتی تقسیم انھوں نے دیگر سورتوں میں بھی کی ہے۔

چہارم: اپنی تفسیر میں وہ معاشرتی مسائل کا تذکرہ کر کے ان کا حل پیش کرتی ہیں۔ مثلاً قرآن کی آیت: **لَا تَحْسِبَنَ الَّذِينَ يَفْرَحُونَ بِمَا أَتَوْا وَإِيَّاهُمْ أَنَّ يُحَمَّدُوا** یہما لَمْ يَعْلَمُوا فَلَا تَحْسِبَنَهُم بِمَفَازَةٍ مِنَ الْعَذَابِ (آل عمران: ۱۸۸) کی تفسیر میں انھوں نے سید قطب شہید اور شیخ رشید رضا کے حوالہ سے مدح کے نقصانات بیان کیے ہیں اور چند احادیث پیش کی ہیں، جن میں اپنے کاموں پر دوسروں سے تعریف سننے کی خواہش رکھنے سے منع کیا گیا ہے، تاکہ اخلاص باقی رہے۔ وہ کہتی ہیں:

”رسول اللہ ﷺ نے مدح سے منع کیا ہے، کیونکہ اس سے انسان پر

برے اثرات پڑتے ہیں۔ وہ غفلت کا شکار اور غرور میں بنتا ہو جاتا ہے۔ بعض لوگوں کو مدح سے نقصان پہنچتا ہے اور بعض لوگوں کی تعریف سے حوصلہ افرائی ہوتی ہے۔ رسول اللہ ﷺ کسی چیز پر ابھارنے کے لیے بعض صحابہ کی تعریف کیا کرتے تھے۔ اس لیے یہ معاملہ دقت ہے اور اس میں حکمت کی ضرورت ہے، تاکہ جہاں ضرورت ہو، تعریف کی جائے اور جہاں ضرورت ہو، تنقید سے کام لیا جائے۔” ۳۹

اسی طرح انہوں نے اپنی تفسیر میں خواتین کے مسائل سے خاص طور سے بحث کی ہے اور ان کو قرآنی تعلیمات کی روشنی میں حل کرنے کی کوشش کی ہے۔ جیسے میراث، عدت، حجاب وغیرہ کے مسائل۔ خاص طور سے انہوں نے سورہ نساء اور سورہ نور کی تفسیر میں ان مسائل پر بحث کی ہے۔

پنجم: تفسیر میں اختلافی مسائل سے وہ گریز کرتی ہیں۔ کیوں کہ ان کے نزدیک اس سے ایمان پر کوئی فرق نہیں پڑتا اور یہ محض وقت کا ضیاء ہے۔ چنانچہ آیت: إِذْ قَالَ اللَّهُ يَا عِنِيْسَى إِنِّي مَتَوَفِّيْكَ وَرَأْفَعُكَ إِلَيْ (آل عمران: ۵۵) کے تحت ابتدا میں وہ مفسرین کے اقوال نقش کرتی ہیں کہ وفات سے مراد موت ہے یا نیند؟ اور رفع سے مراد صرف روح کے ساتھ اٹھایا جانا ہے یا روح اور جسم دونوں کے ساتھ؟ پھر کہتی ہیں:

”یہ بتیں ہمارے ایمان پر اثر انداز نہیں ہوتیں، کیوں کہ اللہ تعالیٰ ہر چیز پر قادر ہے۔ جو لوگ اس آیت کے ضمن میں مذکورہ بحثیں کرتے ہیں وہ صریح دلائل نہیں دیتے۔ وہ لوگ لا حاصل کام میں وقت ضائع کرتے ہیں۔ بہتر تھا کہ ان بحثوں سے اعراض کیا جائے۔“ ۴۰

ششم: وہ تفسیر کو موجودہ زمانے کے احوال و مسائل کے ساتھ جوڑتی ہیں۔ مشاً أَفَمَا الَّذِينَ كَفَرُوا فَأَعْذَبْهُمْ عَذَابًا شَدِيدًا فِي الدُّنْيَا وَالآخِرَةِ (آل عمران: ۵۶) کی تفسیر میں لکھتی ہیں:

”اللہ تعالیٰ نے اس دنیا میں اپنی سنت جاری کر رکھی ہے۔ جو اس کی اتباع کرتا ہے وہ اس کا نتیجہ حاصل کرتا ہے، خواہ وہ کافر ہی ہو۔ اللہ تعالیٰ کی سنت یہ ہے کہ وہ دنیا کا اقتدار ان لوگوں کو عطا کرتا ہے جو اس کی صلاحیت رکھتے ہوں۔ عذاب کا مطلب یہ نہیں ہے کہ ان سے اقتدار چھین لیا جائے۔ موجودہ زمانہ میں مرض ایڈز کا ظہور، جو جدید طاعون کے مثل ہے، عذاب کی ہی ایک صورت ہے، جس میں اللہ تعالیٰ احکامِ الہی کا انکار کرنے والوں کو مبتلا کرتا ہے۔“^{۲۱}

آیت مبایہ (آل عمران: ۶۱) میں وَنِسَاءُ نَأْوَ فَنِسَاءُ كُمْ (آل عمران: ۶۱) کی معنویت پر وہ شیخ رشید رضا کی رائے سے اتفاق رکھتی ہیں کہ اس سے معاشرہ میں عورت کے مقام و مرتبہ کا ظہور ہوتا ہے۔ اسی طرح آیت: وَلَتُكُنْ فَنِسَاءُ كُمْ أَمْةً يَدْعُونَ إِلَى الْحُكْمِ وَرَأَيْمُرُونَ بِالْمَعْرُوفِ وَنَهَوْنَ عَنِ الْمُنْكَرِ (آل عمران: ۱۰۳) کی تفسیر میں انہوں نے شیخ رشید رضا کے حوالے سے دس شرائط کا تذکرہ کیا ہے، جن کا داعی میں پایا جانا ضروری ہے۔^{۲۲}

ہفتہم: وہ سائنسی ترقیات کے فہم و استفادہ میں تجدیدی روشن اختیار کرنے کی دعوت دیتی ہیں، جیسا کہ انہوں نے سورہ بقرہ کی تفسیر کے مقدمے میں آیاتِ نفس و آفاق کو گہرائی سے سمجھنے پر زور دیا ہے۔ وہ کہتی ہیں:

”آفاق و نفس کی نشانیوں کے سلسلے میں جو نئی معلومات حاصل ہوئی ہیں، ان سے مناسبت پیدا کرنے کے لیے یہیں فہم و تفکیر میں تجدید کی ضرورت ہے۔ ہمارے لیے یہ کام آسان نہیں ہے، اس لیے کہ ہم صدیوں تک ایک بند دائرے میں رہے ہیں اور اپنے ارد گرد ہونے والی ترقی سے ہمارا کوئی واسطہ نہیں رہا ہے۔ ہم ہر نئی چیز سے ڈرتے اور اس کا بالکلیہ انکار کرتے ہیں، خاص طور سے علم تفسیر کے معاملے میں۔“^{۲۳}

وہ تجدید اور تفسیر بالرأی، جو درحقیقت اتباع ہوئی ہے، کے درمیان فرق کرتی ہیں۔ اس سلسلہ میں انھوں نے علامہ ابن تیمیہؒ کا یہ قول نقل کیا ہے: ان صریح المعقول لاتخالف صحیح المنقول (خاص عقلی صحیح منقول چیز کے خلاف نہیں ہو سکتی)۔

ہشتم: وہ تفسیر کرتے ہوئے پہلے یہ بتاتی ہیں کہ سورہ کی ہے یا مدنی؟ اس میں آیات کی تعداد کیا ہے؟ حدیث میں اس کے کیا فضائل مردوی ہیں؟ پھر اساب نزول کی روایات نقل کرتی ہیں۔ مثلاً سورہ آل عمران کے بارے میں بیان کرتی ہیں کہ یہ غزوہ بدر کے بعد نازل ہوئی ہے۔ (سورہ کی آیت نمبر ۱۳ میں غزوہ بدر کی طرف اشارہ موجود ہے۔) اور اس کی آیات غزوہ احاد کے بعد تک نازل ہوتی رہی ہیں۔ ۳۲

نهم: وہ زیر تفسیر سورہ اور اس کے پہلے کی سورہ کے درمیان مناسبت اور اختلاف و مثالثت کے پہلوں کی وضاحت کرتی ہیں۔ مثلاً سورہ آل عمران کی تفسیر میں لکھتی ہیں:

”ہمیں سورہ آل عمران اور سورہ بقرہ کے درمیان بعض پہلوں میں اختلاف دیکھنے کو ملتا ہے۔ سورہ بقرہ میں یہود کا مفصل تذکرہ ہے، جب کہ سورہ آل عمران میں نصاریٰ سے خطاب زیادہ ہے۔ سورہ بقرہ زیادہ تر معاشرتی اور معاشی احکام و مسائل پر مشتمل ہے، جب کہ سورہ آل عمران میں دو خاص موضوعات پر زور ہے: صحیح عقیدہ کا بیان اور اہل کتاب سے مباحثہ اور ان پر تلقید اور اہل ایمان سے سرزد ہونے والی غلطیوں پر تلقید۔“

دهم: وہ سورہ کی موضوعاتی اعتبار سے مختلف اکائیوں میں تقسیم کرتی ہیں، پھر ہر اکائی کو ایک خاص عنوان دیتی ہیں۔ مثلاً انھوں نے سورہ آل عمران کو موضوع کے اعتبار سے چھ حصوں میں تقسیم کیا ہے، پھر ہر حصہ کو ضمنون کے اعتبار سے ایک خاص عنوان دیا ہے۔

بعض آیات کی تفسیر میں حنان لعام سے اجتہادی آراء ظاہر ہوئی ہیں، جو دیگر

مفسرین اور جمہور علماء کی آراء سے مطابقت نہیں رکھتیں۔ ان میں سے ایک عورت کی گواہی کا مسئلہ ہے۔ سورہ بقرہ میں ایک موقع پر دو عورتوں کی گواہی کو ایک مرد کے برابر قرار دیا گیا ہے۔ وہاں وہ صاحب تفسیر المنار کے حوالہ سے لکھتی ہیں:

”بھکنا اور بھولنا معلومات اور تجربہ کی کمی کی وجہ سے ہوتا ہے۔ گواہی کی شرائط یہ ہیں: حادثہ کی جگہ موجودگی، سچائی، امانت، علم و شعور وغیرہ۔ اگر یہ شرائط پورے طور پر کسی عورت میں پائی جائیں تو اس کی گواہی بھی مرد کی گواہی کے برابر ہو گی۔ ماضی میں بھی فقہاء نے کچھ مخصوص معاملات میں ایک عورت کی گواہی قبول کی ہے، خاص طور سے عورتوں سے متعلق مسائل میں۔ گویا اس آیت میں ان مخصوص معاشرتی حالات کا تذکرہ ہے جب عورت کو مالی تازعات اور قضائی معاملات کی پوری جان کاری نہیں رہتی تھی، لیکن جب گواہی کی تمام شرائط پائی جائیں تو اسے قبول کیا جائے گا، چاہے گواہی مرد کی ہو یا عورت کی۔“^{۲۵}

حوالہ و مراجع:

- ۱۔ ملاحظہ کیجیے مقالہ بنت الشاطی؟، <http://ikhwanonline.com/Article.asp>، مقالہ www.azaheer.org/vb/shoethred.php
- ۲۔ ڈاکٹر عائشہ عبدالرحمن بنت الشاطی، التفسیر البیانی للقرآن الکریم، دار المعارف القاهرة، جلد اول، ص ۱۰-۱۱
- ۳۔ مزید ملاحظہ کیجیے: مریم: ۷۷-۸۷، الفرقان: ۲۳، الجاثیة: ۲۳، النجم: ۳۳-۳۸
- ۴۔ مزید ملاحظہ کیجیے: یونس: ۵۹، الشعرا: ۵، فاطر: ۳۰، الزمر: ۳۸، النجم: ۱۹، الاحقاف: ۲
- ۵۔ التفسیر البیانی: جلد اول، ص ۲۷-۲۹
- ۶۔ حوالہ سابق: جلد اول، ص ۱۳-۱۵